

## Me To Ihhimpej Catêjê Wÿr HAPU NA JOWĂW JŎ KĂHHŎC

ÿhÿ, pê Jowăw pê Jeju jarkwa na memprar catêjê nŏ. Ne cute por pyjê nŏ te hÿrkwa kam me cumă ampo kên to hahkre catêjê na amji caxàr ata mă, pom cu me hapu nahŏ kăhhŏc cahyt ita kujahêc. Na ri hŏ kăhhŏc ita japrÿ te **Jeju Na Mehkwÿ Jakră To Ihhimpej Catêjê Wÿr, Hapu Na Jowăw JŎ Kăhhŏc** (2 Jowăw). Ne kam cute cumă mehhêj xi catêjê cawpa, măr quê nee me kam hapac nare.

*Jowăw te amji jarĕn xà*

<sup>1</sup> Hàpà me ikwÿ to mehhimpej catêjê! ÿhÿ, imă me apê me akwÿ to mehhimpej catêjê kĭnti atajê. Ampo na? He ihhêj rŭm me apê menxyrxwÿapyràc, ne me akwÿ itajê pê me akra pyràc. Pahpăm te ri me hamăr caxuw me acapi. ÿhÿ, ipê Jowăw pê Jeju na mehkwÿ to ihhimpej catê, itea wa me amăihkăhhŏc ita kujahêc. Ampeaj kam imă me akĭn, ne ita ri Pahpăm te amji kam hapac xàa kôt, catyt kam meipa itajê cunea mă hanea ne me akĭn.

<sup>2</sup> Ampo na ri imă me akĭn? Nee mă ampo na nare, wa Jejuto amji mă me ihimpej to me ipa, cwÿrjapê ri cute me imăme akĭnti ton, na ri ampeaj kam imă me akĭn. Ne neequêt Jeju pê ihhêj xi catê nare, ne quêt cupê ampeaj kam

catyt kam ipa catê, ne ihtỳj hãn ne me pahcunea kam ihkrĩ, ne me pahcahê na apu ipa rohnỳtti mã.

<sup>3</sup> Ne wa ijõtpe Pahpãm mã me pahcunea cajrën to ipa to hane he:

— Ijõ Inxũ Cati, wa ha akra pê me ijõ Pahhiti pê Jeju Cixtô me ajwar me ana ahwỳ. Ca me icaprĩ, ne me ijamār to impeaj ne. Ne me imã me icaxwỳn kam, ite amji mã me ampo cupa xà nare gõ, mār wa nee amji mã ame ampo cupa nare, ne me icarĩcti kamame ipa, ampo kên jipôc ri. Ne hanea ne catyt kam me imã ite amji kam ijapac xà impejti to, ne me imã ajpën kĩnti to, wa me imã ajpën kĩnti ne — hane.

<sup>4</sup> Wa ite me akôt me ipa catêjê kwỳ pê, ihhêj rũmme ikra te catyt kam Pahpãm jarkwa kôt me ipa atajê kwỳ cajpar, ne ampeaj kam me hūrên ijakry. Ampo na? He catyt kam me papa ita na ri Pahpãm te me pahcunea mã harkwa hyr, ne ahna me pamën.

*Cu ha me pamã ajpën kĩnti ne  
Jowãw 13.34-35; 1 Jowãw 2.7-11*

<sup>5</sup> Ne ita caxuw wa ha ite me gapackre xà ita na me amãihhóc to hane he:

— Cu ha me pahcunea ajpën kĩnti kam ame papa — hajỳr. Ne pom ite me gapackre xà ita pê nee curmã ite me gapackre xà ata nare, ne cupê mam, por pê ca Jeju to amji mã me ahimpej xà ata.

<sup>6</sup> Cu ha pahte catyt kam ame ajpën kĩnti to me papana, cu ha ramã, por pê Pahpãm me pamã harkwa hyr xà atana pahtỳj me kampa, ne ihkôat ramã me amji ton to me papa.

*Mehhêj xi catêjê nee Jeju te me hũmre na amji ton na me harẽn nare*

*Roman 16.17-18; 1 Timot 5.22; 1 Jowāw 2.18-26*

<sup>7</sup> Ne ramã pjê kam mehhêj xi catêjê jàhtôa ne amehcahkũm atajê ri hãn ne me Jeju jarẽn to me hane he:

— Nee Jeju ita pê Pahpãm nare — hane. Atajê pê ri Jeju Crixto curê xwÿn, na ri ihtÿj me pamã mehhêj to prãm.

<sup>8</sup> Ca ha nee mempar nare. Côt ca me kampa, ne me Pahpãmmã ate me gápên xà ton itajê jahpan xà na, cute me amã hãmjör xà atajê kwÿ to ame acto.

<sup>9</sup> Ne por jũm te Jeju te me hapackre xà impar nare, ne hirô pê ihpÿm ata, nee Pahpãm jahkre pej nare. Ne por jũmjê te Jeju te me hapackre xàa kôt me ipa atajê, ihtÿj me Pahpãm jahkre pej, ne me Jeju pê ihkra na me hahkre pej.

*Cu ha nee mehhêj xi catêjê na me amji to pôj nare*

<sup>10</sup> Quê ha jũm me awÿr cato, ne nee catyt kam me amã Jeju te me hapackre xà ata to hahkre nare na, ca ha nee ahna me amji caxâr nare, ne nee me gũrkwa mã me to axâr nare. Ne nee me cumã garkwa to:

— Apej pêa mã apa — hajÿr nare.

<sup>11</sup> Nãmri ca ha ate me jũm ata mã hajÿr na, caha apê mehkwy nõa, ne me hápên xà kên atajêa kwÿ to me gápên to me apa.

*Pê Jowāw me cumã amji jarẽn kujate  
3 Jowāw 13-15*

<sup>12</sup> Ne cormă ampeaj kam imă me amă ampo jarěn xàjàhtô, ne cama imă me amă ahna ihhóc prām nare. Newa ha itỳj jũ caxuw amũ me awỳr icato, ne meakuc ri me amă harē, cu ha ajpěn pyrěn me pajakrya to me pajakry.

<sup>13</sup> Ne pom ita ri me pahkjêê ame ipa itajê te me amă amji jarěn kujahêc, ihkàhhóc ita kam. Itajê pê ihhêj rŭm atōaj kra, pê Pahpām amji mǎ me capi. Hamre, ita pit.

**PAHPÃM JARKWA CUPAHTI JÕ KÀHHÔC**  
**Canela: PAHPÃM JARKWA CUPAHTI JÕ KÀHHÔC**  
**(Portions)**

copyright © 2012 Wycliffe Bible Translators, Inc.

Language: (Canela)

Contributor: Wycliffe Bible Translators, Inc.

All rights reserved.

2020-11-16

---

PDF generated using Haiola and XeLaTeX on 1 Oct 2024 from source files  
dated 29 Jan 2022

09d4e460-c38b-52b7-81c1-8300bfeb466a